

संस्कृतवार्ता:

दिनाङ्क :-05.11.2024

प्रातः - 06:55

भारत-कनाडा - रणधीरजयसवाल:

भारतेन कनाडायाः ब्रैम्पटन-स्थे ओंटारियो-नगरे हिंदू-सभा-मंदिरे अतिवादिभिः, पृथक्तावादिभिः च कृतं हिंसाचरणम् अधिकृत्य चिन्ता प्रकटिता अस्ति। आक्रमणं प्रति स्वीय प्रतिक्रियायां प्रधानमन्त्रिणा नरेन्द्रमोदिना एकस्मिन् सामाजिकसञ्जालपटलीय संदेशे उक्तं, यत् देशस्य राजनयिकान् प्रति एतादृशानि कृत्यानि न समीचीनानि। एतादृशैः हिंसाकर्मभिः देशस्य संकल्पः कदापि दुर्बलः न भविष्यति इति सः प्रतिपादितवान्। श्रीमोदी कनाडासर्वकारेण न्यायं सुनिश्चित्य विधिपूर्ण शासनस्य पालनं कर्तुं आह्वानं कृतवान्। विदेश-मन्त्रालयस्य प्रवक्ता रणधीर-जयसवालः प्रोक्तवान् यत् भारतं कनाडा-सर्वकारम् अवोचत् यत् तेन सर्वाण्यपि पूजनस्थलानि एतादृशैः आक्रमणैः रक्षितानि भवेयुः। भारतेन आशा प्रकटिता अस्ति यत् कनाडा-सर्वकारेण हिंसकप्रकरणे सम्मिलितान् जनान् विरुध्य न्यायाचरणं विधातव्यम्। ओटावा-नगरे भारतीयोच्चायोगेन ओंटारियो-नगरे वाणिज्य-दूतावास-शिबिरात् बहिः हिंसक-व्यवधानम् अधिकृत्य निराशा व्यक्तीकृता। आयोगेन कथितम् यत् ब्रैम्पटन इत्यत्र हिंदू-सभा-मंदिरेण सह, वाणिज्य-दूतावास-शिबिरात् बहिः भारतरोधित्वैः हिंसक-व्यवधानं विहितम्।

राष्ट्रपति बौद्ध सम्मेलनम् :

राष्ट्रपति द्रौपदीमुर्मूः अद्य नवदिल्ल्यां आयोजिते प्रथमे एशियाई बौद्धशिखरसम्मेलने भागं भजिष्यति। अद्य आरभ्य द्विदिनात्मकम् अयं शिखरसम्मेलनं बौद्धधर्मस्य समृद्धसंस्कृतेः उत्सवं आमानयति। अस्मिन् सम्मेलने महाद्वीपस्य सम्माननीयाः संघनेतारः, विद्वांसः, साधकाः चापि उपस्थिताः भविष्यन्ति।

अमेरिका निर्वाचनम्

अद्य अमेरिका देशस्य नवराष्ट्रपतिनिर्वाचनाय मतदानं भविष्यति। रिपब्लिकनदलस्य प्रत्याशी पूर्वराष्ट्रपतिः डोनाल्ड ट्रम्पः, डेमोक्रेटिकदलस्य प्रत्याशी उपराष्ट्रपतिः च कमला हैरिस् शीर्षपदाय नैर्वाचानिक समराङ्गणे स्तः। यतो हि देशे बहुविधसमयक्षेत्राणि सन्ति, अतः अमेरिकादेशे अद्य भारतीय-मानक-समयानुसारं सायं सार्धपञ्चवादनात् सायं सार्धसप्त वादनयोर्मध्ये मतदानं आरभ्यते। श्वः भारतीयसमयानुसारं प्रातः सार्ध पञ्चवादनतः सार्ध नववादनयोर्मध्ये देशस्य अधिकांश मतदानकेन्द्राणि पिहितानि भविष्यन्ति।

विधानसभा-चुनाव

केरल-पञ्जाब-उत्तरप्रदेशेषु च चतुर्दश विधानसभाक्षेत्रेषु उपनिर्वाचनस्य तिथिः परिवर्तिता। निर्वाचनआयोगेन तिथिपरिवर्तनस्य घोषणापि कृता। अधुना नवम्बरमासस्य त्रयोदश दिनाङ्कस्य स्थाने अस्मिन् मासे विंशतिः दिनाङ्के एव मतदानं भविष्यति। मतानां गणना पूर्ववदेव नवम्बरमासस्य त्रयोविंशति दिनाङ्के एव भविष्यति। आयोगेन तस्मिन् दिने बृहदस्तरे सामाजिकसांस्कृतिकधार्मिकसङ्गतिकारणात् परिवर्तनं कृतम्।

प्रधानमन्त्री विश्वकर्मायोजनायाः

सर्वकारेण उक्तं यत् प्रधानमन्त्री विश्वकर्मायोजनायाः आरम्भात् द्वि दशमलव पञ्च कोटितोप्यधिकाः आवेदनपत्राणि प्राप्तानि सन्ति। एतेषु विंशतिः लक्षाधिकाः आवेदकाः त्रिचरणीयसत्यापनप्रक्रियायाः अनन्तरं सफलतया पञ्जीकरणं कृतवन्तः। सूक्ष्म-लघु-मध्यम-उद्यम-मन्त्रालयेन उक्तं यत् गतवर्षस्य सितम्बर-मासे आरब्धायाः योजनायां उल्लेखनीय-रुचिः दृश्यते।

निस्-मोसेल् ओपन :

मोसेल् ओपन टेनिस्-क्रीडायां भारतस्य रिथ्विक् चौधरी बोल्लिपाल्ली तस्य सहक्रीडकः पुर्तगालस्य फ्रांसिस्को कैब्रालः च फ्रांस-देशे मोसेल् ओपन-क्रीडायाः पुरुषयुगल-क्वार्टर्-फाइनल् इति प्रगुपान्त्यचक्रीय -क्रीडायां प्रविष्टौ।

॥इति वार्ताः॥